
Shivodvahagamanavarnanam

ಶಿವೋದ್ವಾಹಗಮನವರ್ಣನಂ

Document Information



Text title : Shivodvahagamanavarnanam

File name : shivodvAhagamanavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 17

shivodvAhagamanavarNanam | 5-74 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಶಿವೋದ್ವಾಹಗಮನವರ್ಣನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ಶಿವ ಉವಾಚ .

ನಂದಿನ್ ಮಧ್ವಣಪಾ ಯತ್ರ ಸಮಾಯಾಂತು ಮದಂತಿಕಂ .. ೫..

ವಿಷ್ಣೋ ಸನ್ನಹ್ಯತಾಂ ಸೇನಾ ಸುರಾಣಾಮಸ್ತಶೋಭಿತಾ .

ನದೀ ವಿಷ್ಣುಃ ಪ್ರಣಮ್ಯೇ ಶಕ್ರಮಾಜ್ಞಾಪಯಂಸ್ತದಾ .. ೬..

ಹರಿರುವಾಚ .

ಸನ್ನಹ್ಯತಾಂ ಮಹಾಸೇನಾ ಸುರಾಣಾಂ ಸುಪತಾಕಿನೀ .

ಮಾ ವಿಲಂಬೋ ಭವತ್ವತ್ರ ನಿರ್ಗಚ್ಛತಿ ಮಹೇಶ್ವರಃ .. ೭..

ಗಿರೀಂದ್ರನಿಲಯಂ ದೇವ್ಯಾಃ ಕರ್ತುಂ ಪಾಣಿಗ್ರಹಂ ವಿಭುಃ .

-- ಶಿವೋದ್ವಾಹಗಮನವರ್ಣನಂ --

ದೇವಪತ್ನ್ಯಶ್ಚ ಯಾಃ ಸರ್ವಾ ಮಾತರೋ ಭೂಷಣಾನ್ವಿತಾಃ .. ೮..

ಮಂಡಯಿತ್ವಾ ಸ್ವಕಾಂಗಾನಿ ವಾಸೋಭೂಷಣಗಂಧಕೈಃ .

ಪುಷ್ಪೈರ್ದಿವ್ಯಾಂಗರಾಗೈಶ್ಚ ನೀರಾಜನಕರಾಸ್ತ್ರಿಯಃ .. ೯..

ಸಮಾಗಚ್ಛಂತು ದೇವೇಶ-ಪಾಣಿಗ್ರಹಣಮಂಗಲೇ .

ಇಂದ್ರೋಽಪ್ಯಾಜ್ಞಾಪಯಾಮಾಸ ಆನೇತುಂ ಮಾತಲಿಂ ಪ್ರತಿ .. ೧೦..

ಸ ಮಾತಲಿಸ್ತ್ವರಾಯುಕ್ತೋ ದೇವಸೇನಾಂ ಸಮಾನಯತ್ .

ಶಕ್ರಸ್ಯ ಗಣಪಾ ಯೇ ಚ ವಜ್ರೋದ್ಯತಕರಾಃ ಶುಭಾಃ .. ೧೧..

ಮಕುಟೋಜ್ಜಲಮಸ್ತಾಸ್ತೇ ಯುವಾನೋ ಮೃಷ್ಟಕುಂಡಲಾಃ .

ರಕ್ತಚಂದನಲಿಪ್ತಾಂಗಾ ವಾದ್ಯಕಾಸ್ತತ್ರ ಚಾಗತಾಃ .. ೧೨..

ಪತಾಕಾವೈಜಯಂತೀಭಿಃ ಪಟಹಾನಕನಿಃಸ್ಪನ್ಯೈಃ .

ತಥಾ ಯಮಗಣಾಸ್ತತ್ರ ಕೃಷ್ಣಾಂಗಾ ವಿಕೃತಾಯುಧಾಃ .. ೧೩..

ಕರಾಲದಂಷ್ಟ್ರೋರುಶಿಖಾ ಮುಸಲಾಯುಧಪಾಣಯಃ .

ಸಮಾಗತಾ ಯಮೇನೈವ ಪಾಶದಂಡಾಯುಧೇನ ಚ .. ೧೪..

ವಾರುಣಾ ಗಣಪಾಸ್ತತ್ರ ಹರಿತಾ ಬಾಹುಶಾಲಿನಾ .

ಪಾಶಖಡ್ಗಕರಾಃ ಸರ್ವೇ ನಿಯುತಂ ವರುಣೇನ ಹಿ .. ೧೫..

ಯಕ್ಷಾಧಿಪೇನ ಸಾಹಿತಾ ಯಕ್ಷಾಃ ಶಿಕ್ಷಾವಿಶಾರದಾಃ .

ಪ್ರಯುತಂ ಖಡ್ಗಖೇಟಾದ್ಯೈಃ ಸಮಾಯಾತಾ ಮದೋದ್ವಾಹಃ .. ೧೬..
 ವಾಯುನಾ ವಾಯುಗಣಪಾಸ್ತೋಮರಾಸಕ್ತಪಾಣಯಃ .
 ಸಮಾಯಾತಾ(?)ಯುತಂ ತತ್ರ ಗಂಧಸ್ವಗ್ವರಭೂಷಿತಾಃ .. ೧೭..
 ನಿರ್ಘರ್ತೇರ್ಗಣಪಾ ಯೇಽತ್ರ ಪ್ರಾಸಾಸಿವರಪಾಣಯಃ .
 ದೇವೇನ ತೇನಚಾಯಾತಾ ಅಯುತಂ ಭೂಷಣಾನ್ವಿತಾಃ .. ೧೮..
 ಈಶಾನೋ ಗಣಪೈಸ್ತತ್ರ ಸಮಾಯಾತಾಃ ಸಹಸ್ರಶಃ .
 ನಿಷಂಗಿಭಿಃ ಕವಚಿಭಿರ್ಹೇತಿತೋಮರಪಾಣಿಭಿಃ .. ೧೯..
 ಇಷುಮದ್ಭಿಶ್ಚಾಪಧೃಗ್ಭಿದಿವಿಭೂಮ್ಯಂತರಿಕ್ಷಗೈಃ .
 ಅಥಾಯಾಶ್ಚ ಮರುತಃ ಸಹಸ್ರಾಣ್ಯತ್ರ ಷೋಡಶ .. ೨೦..
 ವಸವೋ ಬಲಿನಸ್ತತ್ರ ತ್ರಿಂಶತ್ಸಹಸ್ರಮೂರ್ಜಿತಾಃ .
 ದ್ವಾದಶಾದಿತ್ಯಕಾಸ್ತತ್ರ ಸಹಸ್ರೇಣ ಪೃಥಕ್ ಪೃಥಕ್ .. ೨೧..
 ಸುಧನ್ವಾನಸಹಸ್ರೇಣ ಧನುರ್ಬಾಣಕರಾ ಗತಾಃ .
 ಅಶ್ವಿನೌ ದ್ವಿಸಹಸ್ರೇಣ ಬಲೇನ ಶರಪಾಣಿನಾ .. ೨೨..
 ನಾಗಾಃ ಕಿಂಪುರುಷಾಃ ಸಿದ್ಧಾ ಗಂಧರ್ವಾ ವಾದ್ಯವಾದಕಾಃ .
 ಪಿಶಾಚಾ ಗರುಡಾ ಯಕ್ಷಾ ರಾಕ್ಷಸಾ ದೈತ್ಯನಾಯಕಾಃ .. ೨೩..
 ನಾಗಾಶ್ಚಾಪುರಸೋ ರೂಪಲಾವಣ್ಯಾ ಗೀತಪೇಶಲಾಃ .
 ಪಿತರೋ ಯಾತುಧಾನಾಶ್ಚ ಡಾಕಿನೋ ಯೋಗಿನೀಗಣಾಃ .. ೨೪..
 (ಧೃತನಾನಾವಿಧಾಸ್ತಾಶ್ಚ ಡಾಕಿನೋ ಯೋಗಿನೀಗಣಾಃ) .. ೨೫..
 ಕಿನ್ನರಾ ಭೈರವಾಸ್ತತ್ರ ಚಾಮುಂಡಾ ಶಾಕಿನೀಗಣಾಃ .
 ಗಾವೋಽಥ ಮಾತರಸ್ತತ್ರ ಸಮಾಯಾತಾಃ ಸುಪೇಶಲಾಃ .. ೨೬..
 ಸರ್ವಾಭರಣಭೂಷಾಢ್ಯಾ ಸ್ತುಗ್ಗಂಧಾಶ್ಚ ಸುವಾಸಸಃ .
 ಧೃತನಾನಾವಿಧಾಸ್ತಾಶ್ಚ ನಾನಾವಾದ್ಯಕೃತಾದರಾಃ .. ೨೭..
 ಅಥಾದಿತಿರ್ದಿತಿರ್ಲಕ್ಷ್ಮೀರ್ಧೇನುರ್ವಾಣೋ ಚ ಕಾಲಿಕಾ .
 ಪುಲೋಮಾ ವಿಪುಲಾ ಚೈವ ಸಿಹ್ಮಿಕಾ ಸುರಸಾ ತಥಾ .. ೨೮..
 ಸಿದ್ಧಿರ್ಘಡಿಃ ಕ್ರಿಯಾ ದುರ್ಗಾ ಸ್ವಧಾಸ್ವಾಹಾ ದನುಃ ಕುಹೂಃ .
 ರಾಕಾ ಸ್ಪೃಹಾ ಸಿನೀವಾಲೀ ಸ್ವರಾ ಬುದ್ಧಿರ್ಮತಿಃ ಶಚೀ .. ೨೯..
 ಅರುಂಧತೀ ಚ ಸಾವಿತ್ರೀಗಾಯತ್ರೀರೋಹಿಣೀಮುಖಾಃ .
 ಗಾರ್ಗೀ ಮೈತ್ರಾಯಣೀ ಚೈವ ಅನಸೂಯಾ ಪತಿವ್ರತಾ .. ೩೦..
 ಲೋಪಾಮುದ್ರಾ ತಥಾ ಗಾರ್ಗೀ ಸನ್ನತಿಃ ಸುನತಿಃ ಕ್ರುಧಾ .
 ರಂಭಾ ಮೃಣಾಲಿಕಾ ಚೈವ ಮೇನಕಾ ಸಹಜನ್ಯಕಾ .. ೩೧..
 ವಿಪ್ರಚಿತ್ತಿರ್ಮಿಶ್ರಕೇಶೀ ಊರ್ವಶೀ ಚಾರುಹಾಸಿನೀ .
 ವಿಶ್ವಾಚೀ ಚ ಘೃತಾಚೀ ಚ ಮಿತ್ರವಿಂದಾ ಅಲಂಬುಸಾ .. ೩೨..

ಏತಾಶ್ಚಾಪ್ಸರಸಾಂ ಶ್ರೇಷ್ಠಾಃ ಅಪ್ಸರಃಕೋಟಯೋ ನವ .
 ಹಾವಭಾವಮನೋಜ್ಞೇನ ತೌರ್ಯತ್ರಿಕಯುತಾ ಯಯುಃ .. ೩೩..
 ಸಾಗರಾ ಗಿರಯೋ ಮೇಧ್ಯಾ ನದ್ಯಃ ಸಂವತ್ಸರಾ ಗ್ರಹಾಃ .
 ಸೋಮೇನ ಸಹಿತಾಃ ಸರ್ವೇ ಸಾಮಾಯಾತಾಸ್ತಿಕೋಟಿಕಂ .. ೩೪..
 ಮನೋಹರೇಣ ವೇಷೇಣ ಋಕ್ಷಾಣಿ ಋಷಯೋ ಮನುಃ .
 ವೇದಾ ಮಂತ್ರಾಸ್ತಥಾ ಯಜ್ಞಾಶ್ಚಂದಾಂಸಿ ಪ್ರಣವಸ್ತಥಾ .. ೩೫..
 ಮಂತ್ರಗ್ರಾಮಂ ತಥಾ ಸರ್ವಂಪುರಾಣಾನಿ ಚ ಶಾಸ್ತ್ರಕಂ .
 ಸ್ವರೂಪವೇಷಾಭರಣಾಸ್ತತ್ರ ಜಗ್ಮುಶ್ಚ ಸಂಘಶಃ .. ೩೬..
 ಉದ್ವಾಹಃ ಶಂಕರಸ್ಯೇತಿ ದೇವದೇವಾಜ್ಜಯಾ ತದಾ .
 ಭಾಸಯಂತೋ ಭೂಷಣೈಶ್ಚ ಶಾಸ್ತ್ರಾಣಾಂ ವಾದಘೋಷಣೈಃ .. ೩೭..
 ತ್ರಿಷಷ್ಟಿಕೋಟಿತುರಗಾಃ ರುಕ್ಮಭಾಂಡಪರಿಚ್ಛದಾಃ .
 ಜವಿನೋ ಬಲಸಂಪನ್ನಾಃ ಸಂಸ್ಥಿತಾಃ ಸುರಸಾದಿನಃ .. ೩೮..
 ಸುರಘೃಷ್ಟಾಂ ಮಹೀಂ ಚಕ್ರುರ್ಹೇಷಾಭೂಷೈಕಸನ್ಮುಖಾಃ .
 ತೋಮರಾಂಕುಶಬಾಣಾಗ್ರಪತಾಕಾವಲಿಭೂಷಿತಾಃ .. ೩೯..
 ಗಜಾ ಮಹಾಮಾತ್ರಯುತಾ ದಂತವೇಷ್ಪಶರಾಗ್ರಕಾಃ .
 ಉದ್ಯತ್ಕುಂಭಾಃ ಕರ್ಣತಾಲ್ಪೈರ್ಲಂಬಿತಾಲೋಲಚಾಮರಾಃ .. ೪೦..
 ತ್ರಿಂಶತ್ಕೋಟೀರ್ಯುಸ್ತತ್ರ ಮೇಘಾ ಇವ ಭುವಂ ಗತಾಃ .
 ರಥಾಃ ಪಂಚಶತಂ ಕೋಟ್ಯಃ ಸುತರಂಗಾಃ ಸುಚಕ್ರಕಾಃ .. ೪೧..
 ಸುಪತಾಕಾಃ ಸಾವರೋಧಾ ಸದಶ್ವಾಃ ಸಂಪ್ರಚೋದಿತಾಃ .
 ರಥನೇಮಿಸ್ವನೈಸ್ತತ್ರ ಗಜಾಶ್ವವೃಕಬೃಂಹಿತೈಃ .. ೪೨..
 ಧೂಯಮಾನಪತಾಕಾಗ್ರೈಃ ಶಂಖದುಂದುಭಿನಿಃಸ್ವನೈಃ .
 ಬಧಿರೀಕೃತದಿಕ್ಷತ್ರಂ ಪಂಕ್ತಿಶಃ ಸಂಸ್ಥಿತಾಃ ಸುರಾಃ .. ೪೩..
 ಪ್ರಣಂತುಂ ಶ್ರೀಮಹೇಶಾನಂ ತತ್ರ ತತ್ರ ಸ್ವಕಾಃ ಸ್ವಕಾಃ .
 ಗಣೇಂದ್ರಾ ವಾರಣೇಂದ್ರಾಭಾ ನಂದಿಕೇಶಜ್ಜಯಾ ಗತಾಃ .. ೪೪..
 ಉದ್ವಾಹಃ ಶಂಕರಸ್ಯೇತಿ ತತ್ರಾಜಗ್ಮುಃ ಪೃಥಕ್ ಪೃಥಕ್ .
 ಸೂರ್ಯಾಭಾಃ ಶಂಖವರ್ಣಾಶ್ಚ ರಕ್ತನೀಲಾರುಣಪ್ರಭಾಃ .. ೪೫..
 ಸುಪಿತಾ ಹರಿತಾಸ್ತತ್ರ ಯುವಾನೋ ಬಲಶಾಲಿನಃ .
 ಕೋಟ್ಯೋಽಥ ಸಂಖ್ಯಾ ತೇಷಾಂ ತು ತತ್ರ ನಾಮಾನಿ ವೈ ಶೃಣು .. ೪೬..
 ನಂದಿಕೇಶೋಽಥ ದಶಭಿರ್ಭೈರವೋಽಷ್ಟಾಭಿರೇವ ಚ .
 ಭೃಂಗೀ ಕೋಟಿದ್ವಯೇನಾಥ ರಿಟಿಃ ಕೋಟ್ಯಾ ಸಮಾಯಯೌ .. ೪೭..
 ನವಕೋಟ್ಯಾ ವೀರಭದ್ರಃ ಕಾಲಾಗ್ನಿದ್ರಶಕೋಟಿಭಿಃ .
 ಬಾಣತ್ರಯೇಣ ವೃಷಭಶ್ಚಂಡೀಶಃ ಪಂಚಭಿರ್ವೃತಃ .. ೪೮..

ನಿಯುತಂ ಚ ಮಹಾನಂದೀ ಸೋಮನಂದೀ ತಥಾಸಯುತಂ .
 ದಶಭಿಃ ಕೇಸರಾಕ್ಷಶ್ಚ ವಿದ್ಯುತೋಷ್ಣಭಿರೇವ ಚ .. ೪೯..
 ಪಂಚಭಿನ್ನು ಕಪಾಲೀಶಃ ಪಂಕ್ತಿಭಿನ್ವ ಪಿಚಂಡಿಲಃ .
 ಕುಂಭಕಶ್ಚ ಕುಹುಂಡಶ್ಚ ದ್ವಿಕೋಟಿಭ್ಯಾಂ ಸಮೀಯತುಃ .. ೫೦..
 ವಿಷ್ಣುಂಭಃ ಕೋಟಿಗಣಪೈರ್ಭೇರುಂಡಶ್ಚಾತ್ರ ಕೋಟಿತಃ .
 ಪಿಪ್ಪಲಃ ಸದ್ರಥಶ್ಚೈವ ಪ್ರಯುತಂ ನಿಯುತಂ ತಥಾ .. ೫೧..
 ಆಯಯೌ ಚ ಸಹಸ್ರಾಣಾಂ ನವತ್ಯಾ ಧುಂಧುಲೀಗಣಃ .
 ಸಪ್ತಾಶೀತಿಸಹಸ್ರೇಣ ಮಹಾಕಾಲಸ್ತು ಕೋಟಿತಃ .. ೫೨..
 ಅಭೀತೋ ದಶಸಾಹಸ್ರೈಃ ಸುಮುಖಃ ಪಂಚಭಿಸ್ತಥಾ .
 ಪಿಂಗಲಶ್ಚ ತ್ರಿಸಾಹಸ್ರೈಃ ಕುಮುದೋಷ್ಣಸಹಸ್ರಕೈಃ .. ೫೩..
 ಪೂರ್ಣಭದ್ರೋಸಯುತೇನಾಗಾತ್ ಸುಭದ್ರಃ ಸಪ್ತಭೀರ್ಯೌ .
 ವಿಲೋಮಾ ದಶಸಾಹಸ್ರೈಃ ಪಿಂಗಲೋಽಧಾಷ್ಟಭೀರ್ಯೌ .. ೫೪..
 ಕುಂಭಾಂಡಃ ಷಟ್ಸಹಸ್ರೇಣ ರಣಭದ್ರೋಽಥ ವಿಂಶತಿಃ .
 ಪ್ರಯುಧಾನೋ ನಿಧಾನಶ್ಚ ಅಷ್ಟಾಶೀತಿಸಹಸ್ರಕೈಃ .. ೫೫..
 ಏತೇ ಗಣೇಶ್ವರಾಸ್ತತ್ರ ಸಮಾಯಾತಾಃ ಪೃಥಕ್ ಪೃಥಕ್ .
 ಏತೇ ಚಾನ್ಯೇಷ್ಯಸಂಖ್ಯಾತಾಸ್ತತ್ರಾಜಗ್ಮದ್ಭೃತಾಯುಧಾಃ .. ೫೬..
 ಸರ್ವೇ ಭಸ್ಮಾವದಾತಾಶ್ಚ ಜಟಾಮಕುಟಧಾರಿಣಃ
 ನೀಲಕಂಠಾಸ್ತ್ರಿಣೇತ್ರಾಶ್ಚ ಹಾರಕೇಯೂರಪನ್ನಗಾಃ .. ೫೭..
 ನಿಷಂಗಿಣಶ್ಚ ಸರ್ವೇಽಪಿ ಶರಕಾರ್ಮುಕಪಾಣಯಃ .
 ಸಮಾಗತಾಂಸ್ತಾನ್ ಗಣಪಾನ್ನಿವೇದ್ಯ ಸುರಸತ್ತಮಾನ್ .. ೫೮..
 ನಂದಿಕೇಶಃ ಪುರಸ್ತಸ್ಥೌ ಹರಿಣಾಜಿಷ್ಣುನಾ ತಥಾ .
 ತಾನಾಗತಾನಥ ಜ್ಞಾತ್ವಾ ಮಹಾದೇವೋ ವೃಷಂ ತದಾ .. ೫೯..
 ಚಕ್ರೇ ತುರಂಗಮಾಕಾರಂ ಶ್ವೇತಾಭ್ರಶಿಖರೋಪಮಂ .
 ರತ್ನಪಲ್ಯಾಣಸಂಯುಕ್ತಂ ಸುಖಲೀನಾಸ್ಯಕಂ ತಥಾ .. ೬೦..
 ಸ್ವಯಂ ಚ ಮುಕುಟೋದ್ಧಾಮಶೋಭೀ ಚಂದ್ರಾರ್ಕಭಾಸುರಃ .
 ರತ್ನಮುಕ್ತಾಲಸದ್ಧಾರೋ ರತ್ನಗ್ನಿವೇಯಕಾಂಗದಃ .. ೬೧..
 ತ್ರಿಲೋಚನೋಽರವಿಂದಾಕ್ಷೋ ಲಸದ್ವಿಷ್ಣಾಂಬರೋ ಬಭೌ .
 ಸುಮನೋವರ್ಷನಿಕರೈರಭಿವೃಷ್ಟೋ ಮಹೇಶ್ವರಃ .. ೬೨..
 ದುಂದುಭೀನಾಂ ನಿನಾದೈಶ್ಚ ವೇದಬಂದಿಕೃತಸ್ತವೈಃ .
 ಜಪತಾಂ ಗಣದೇವಾನಾಂ ಸ್ತವೈರ್ನೀರಾಜನೈಃ ಸ್ತ್ರಿಯಾಂ (?) .. ೬೩..
 ನಂದಿನೋ ಹಸ್ತಮಾಲಂಬ್ಯ ತಂಡುಸಂಧ್ಯತಫತ್ರಕಃ .
 ರತ್ನಪಾದುಕಪಾದಾಬ್ಜೋ ನಿಯುಯೌ ಸ ಗಣೈಃ ಸುರೈಃ .. ೬೪..

ಹರಿಣಾ ಚಾಥ ಶಕ್ರೇಣ ಪ್ರೋತ್ಸಾರಿತಸುರಾಸುರಃ .
 ಆಲೋಕನೇನ ಸರ್ವೇಷಾಂ ಪ್ರಣಾಮಾಲಿಂ ಪ್ರಗೃಹ್ಯ ಚ .. ೬೫..
 ನದತ್ಸು ಗಜಭೇರೀಷು(?) ಶಂಖಧ್ಯಾತಾಸು ದಿಕ್ಷಪಿ .
 ವರ್ಷತ್ಸು ಅಭೇಷು ಕುಸುಮಂ ನೃತ್ಯಂತೀಷ್ಟಪ್ಸರಸ್ಸು ಚ .. ೬೬..
 ನಾರದಸ್ತುಂಬುರುಶ್ವಾಪಿ ವೀಣಯಾಽಗಾಯತಾಂ ತದಾ .. ೬೭..
 ತುಂಗಂ ತುರಂಗಮಧಿರುಹ್ಯಪಿನಾಕಪಾಣಿ-
 ರಶ್ವಾಧಿಪಃ ಸುರವರೈರ್ಗಣಮುಖ್ಯಸಂಘೈಃ .
 ಪಾದಾತಿಭಿರ್ಹರಿಮಹೇಂದ್ರಮುಖೈಶ್ಚ ಸಿದ್ಧೈಃ
 ಸಂಪೂಜಿತೋ ಗಿರಿವರಸ್ಯ ಗೃಹಂ ಜಗಾಮ .. ೬೮..
 ತ್ವಂಗತ್ತುರಂಗಸುಖಲೀನವಿಚಾಲನೇನ
 ಹೃಷ್ಯತ್ವದಾತಿಗಣಸಂಧೃತಪಾದಪದ್ಮೈಃ .
 ಮಾಯೂರವೀಜನಸುವೀಜಿತಚಾಮರಾಘೈಃ
 ಭಿತ್ರಾವೃತಾಸ್ಯಕಮಲೋ ಗಿರಿಶಃ ಪ್ರತಸ್ಥೇ .. ೬೯..
 ಹಿಮಾಚಲಗೃಹಂ ಯಯೌ ಸುರವರೈರ್ಗಣೇಂದ್ರೈರ್ಹರೋ
 ನದತ್ಸುಗಜಪೃಷ್ಠಗೃವಿಜಿತಕಾಬ್ಧಿಭೇರೀರವೈಃ .
 ಸುವರ್ಷಿತಸುರಾಂಗನಾಕುಸುಮಲಾಜಕಾರ್ಧ್ರಾಕ್ಷತೈಃ
 ಸುರೋರುಸುಪತಾಕಿನೀಚಲದಪಾರವೇತ್ರಾಗ್ರಕೇ .. ೭೦..
 ನದತ್ಸುಗಣಬೃಂಹಿತೈರ್ಹಯವರೋರುಹೇಷಾರವೈ
 ರಥಾಂಗಪರಿವರ್ತನೈಃ ಶ್ರುತಿಶಿರೋಗತೈಶ್ಚಸ್ತವೈಃ .. ೭೧..
 ದ್ಯೋತಂತಿ ತತ್ರ ಗಣಪಾಃ ಕಿಲ ಕಾಮರೂಪಾಃ
 ಶೂಲಾಸಿಬಾಣವರಹಸ್ತಧೃತೋರ್ಧ್ವಚಾಪಾಃ .
 ದೇಹಪ್ರಭಾವಿಜಿತ ತಪ್ತಸುಜಾತರೂಪಾ
 ಯೂಪಾ ಇವಾಗ್ರನಿಕರಾ ಅಪಿ ಭೂಪರೂಪಾಃ .. ೭೨..
 ಈಶಾನಪೂಜನನಿರಸ್ತಸಮಸ್ತಪಾಪಾಃ .. ೭೩..
 ದೃತಬಾಣಗಣಾ ಗಜೇಶ್ವರಾಸ್ತೇ
 ಭಗಣೇಶಾನವಿಲಾಸಿಸತ್ಕಪರ್ದಾಃ .
 ಫಣಿಭಸ್ಮವಿಭೂಷಣಾ ಯಯುರ್ವೈ
 ಹರ ತೇ ಶರಣಂ ಹೃದಾ ಸದಾ ಪ್ರಪನ್ನಾಃ .. ೭೪..
 .. ಇತಿ ಶಿವರಹಸ್ಯಾಂತರ್ಗತೇ ಶಿವೋದ್ವಾಹಗಮನವರ್ಣನಂ ಸಂಪೂರ್ಣಂ ..
 - .. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ಅಧ್ಯಾಯಃ ೧೭
 ಶಿವೋದ್ವಾಹಗಮನವರ್ಣನಂ . ೫-೭೪ ..

- .. shrIshivarahasyam . IshAkhyāH dvAdashamAMshaH . adhyAyaH 17 shivodvAhagamanavarNana
. 5-74 ..

Notes:

Śiva ಶಿವ mounted on Nandi ನಂದಿ; accompanied by several Deva-s ದೇವಾಃ, Ṛṣi-s
ಋಷಯಃ et al, along with an extensive complex retinue commences the journey towards
the abode of Himācala ಹಿಮಾಚಲ, for the Ceremony of Pāṇigrahaṇa ಪಾಣಿಗ್ರಹಣ of
Pārvatī ಪಾರ್ವತೀ.

Proofread by Ruma Dewan

——
Shivodvahagamanavarnanam

pdf was typeset on December 28, 2024

——

Please send corrections to sanskrit@cheerful.com

